

പതിമൂന്നാം കേരള നിയമസഭ

ഒൻപതാം സമ്മേളനം

നക്ഷത്രചിഹ്നമിടാത്ത ചോദ്യം
നമ്പർ: T 5788

05/07/2013 -ൽ മറുപടിക്ക്

ഇ-സ്റ്റാമ്പിംഗ് സിസ്റ്റം നടപ്പിലാക്കുന്നതിന് നടപടി

ചോദ്യം

ഉത്തരം

ശ്രീ. പി.ബി. അബ്ദുൾ റസാക്.

ശ്രീ. അനൂപ് ജേക്കബ്
(ഭക്ഷ്യവും സിവിൽ സപ്ലൈസും
ഉപഭോക്തൃ സംരക്ഷണവും
രജിസ്ട്രേഷനും വകുപ്പ് മന്ത്രി)

എ) സംസ്ഥാനത്ത് ഇ-സ്റ്റാമ്പിംഗ് സിസ്റ്റം നടപ്പിലാക്കുന്നതിന് ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശം അറിയിക്കാമോ;

എ) സംസ്ഥാനത്ത് ഇ-സ്റ്റാമ്പിംഗ് നടപ്പിലാക്കാൻ ഉദ്ദേശിക്കുന്നുണ്ട്. രജിസ്ട്രേഷൻ വകുപ്പും ട്രഷറി വകുപ്പും സംയുക്തമായാണ് ഇ-സ്റ്റാമ്പിംഗ് സമ്പ്രദായം നടപ്പിലാക്കാനുദ്ദേശിക്കുന്നത്. ഇ-സ്റ്റാമ്പിംഗ് സമ്പ്രദായം നടപ്പിലാക്കുമ്പോൾ, ആധാരങ്ങൾ രജിസ്റ്റർ ചെയ്യുന്നതിന് മുദ്രപത്രങ്ങൾക്കു പകരം, അതിന് സമാനമായ തുകയ്ക്കുള്ള ഇ-ചെലാനാണ് ട്രഷറിയിൽനിന്ന് നൽകുന്നത്. ഇ-ചെലാനിൽ ആവശ്യമായ സുരക്ഷാ സംവിധാനങ്ങൾ ഉൾപ്പെടുത്തിയിരിക്കും, ഇങ്ങനെ ലഭിക്കുന്ന ചെലാൻ ഉപയോഗപ്പെടുത്തി, രജിസ്ട്രേഷൻ വകുപ്പിന്റെ കമ്പ്യൂട്ടർ ആപ്ലിക്കേഷനിൽക്കൂടി ആധാരങ്ങൾ രജിസ്റ്റർ ചെയ്യാവുന്നതാണ്. ആധാരങ്ങൾ രജിസ്റ്റർ ചെയ്യുന്നതിന് മുൻപ്, ട്രഷറി വകുപ്പിന്റെ ഈ ആവശ്യത്തിനായുള്ള കമ്പ്യൂട്ടർ ആപ്ലിക്കേഷനിൽ ഓൺലൈനായി പരിശോധന (verification) നടത്തി ചെലാനുകളുടെ ആധികാരികത

ഉറപ്പുവരുത്തുവാൻ സംവിധാനം ഉണ്ട്. ഇ-സ്റ്റാമ്പിംഗ് പദ്ധതിയിൽ സ്റ്റാമ്പ് നികുതി സ്വീകരിക്കുന്നതിനുള്ള Central Record Keeping Agency (CRA) ആയി നിശ്ചയിച്ചിരിക്കുന്നത് ട്രഷറി വകുപ്പിനെയാണ് .

ബി) പുതുതായി സ്റ്റാമ്പ് വെണ്ടർ ബി) അനുവദിക്കേണ്ടതില്ല എന്ന് തീരുമാനിച്ചിട്ടുണ്ടോ;

ഇ-സ്റ്റാമ്പിംഗ് നടപ്പിലാക്കുന്ന പശ്ചാത്തലത്തിൽ, പുതുതായി സ്റ്റാമ്പ് വെണ്ടർ പദവി അനുവദിക്കേണ്ടതില്ലെന്ന് സർക്കാർ തീരുമാനിച്ചിട്ടുണ്ട്.

സി) കാസർഗോഡ് ഉപ്പളയിൽ സി) പുതിയ സ്റ്റാമ്പ് വെണ്ടർ അനുവദിക്കണമെന്ന അപേക്ഷയിൻമേൽ (ഫയൽ നം.26694/ഇ3/2011/ ടാക്സസ് ഡിപ്പാർട്ട്മെന്റ്) എന്ത് നടപടി സ്വീകരിച്ചു എന്ന് വ്യക്തമാക്കാമോ?

ഈ അപേക്ഷ, ട്രഷറി ഡയറക്ടറുമായി ബന്ധപ്പെട്ട്, പരിശോധിച്ചുവരികയാണ്.



സെക്ഷൻ ഓഫീസർ.

